

HAL BALZAN

IL-HAMES SENA NRU. 27

LEHEN IL-KUNSILL CIVIKU

JANNAR/FRAR 1976

EDITORJAL

★ XEWQAT TAS-SENA L-ĠDIDA

Nagħtu x-xewqat tagħna lill-Balzanin u lill-qarrejja tagħna kollha għas-sena l-ġdida li għadha kemm bdiet. Ix-xewqat tagħna nixtequhom li jnissu titjib fir-relazzjonijiet bejn kull wiehied u waħda minna. Nixtiequ li kull bniedem jagħraf is-siwi ta' haddiehor, u li kulhadd ifittex li mill-aħjar li jista' jgħin lil haddiehor. Huma xewqat li l-Balzanin kollha jingħaqdu aktar bejniethom u japprezzaw aktar il-wirt ta' Hal Balzan.

Dan hu sewwasew il-ghan tagħna li għandna f'idejna l-hruġ ta' din il-gazzetta — li nġaqqu l-Balzanin kollha u li nġaddulhom xi tagħrif ta' hteġa, sew parrokkjali kif ukoll ċiviku. L-interess fil-gazzetta qiegħed kull ma jmur jikber, però għadu ma laħaqx il-livell li nixtiequ aħna. Nixtiequ li aktar qarrejja jinteressaw ruhhom u jibagħtulna l-fehmiet tagħhom fuq hwejjeg li jolqtu mill-qrib ir-raħal tagħna. Din il-gazzetta nixtiequ naghmlu minnha l-mezz li bih il-Balzanin kollha jesprimu l-opinjoni tagħhom lill-bqija tal-komunità.

Aħna, min-naha tagħna, qegħdin nippruvaw kull ma jmur inżewqu l-artikli li jidhru. Mal-bidu tal-hames sena bdejna nagħtu lill-qarrejja tagħna żewġ rubriki ġodda — "Bejnietna n-Nisa", miktuba mis-sinjura Doris Spiteri, mara li tinteressa ruħha hafna u li hija wkoll 'marriage counselor' tal-Moviment ta' Kana, u "Għalina z-Zgħażaġh", li qiegħda f'idejn iż-żewġ zgħażaġh habrieka Pawlu Mallia u Twanny Darmanin. Lil dawn it-tliet sinjuri nixtiequ nrringrazzjawhom għall-kitbiet tagħhom li, aħna żguri, qed iku- nu ta' interess u qed jiġu apprezzati minn hafna qarrejja. Nixtiequ nrringrazzjaw ukoll lill-kollaboraturi l-oħra kollha, li ilhom magħna sa mit-twelid tal-gazzetta, fosthom il-Kapillan li, għalkemm il-kelma tiegħu mhix se tibqa' tidher fil-gazzetta tagħna, żgur insibu l-għajjuna tiegħu meta nehtigħna.

Lill-qarrejja nġaddulhom li l-gazzetta hija ta' kulhadd, tal-Balzanin kollha. Għalhekk kull suggeriment, kull ideja, għall-ġid huma milqughin. Nistennaw li aktar Balzanin jik- tbulna.

★ IL-PITTURA

Skond l-aħħar tagħrif li kellna dwar il-pittura tal-Kap- pellun tar-Rużarju, tagħrif li kien deher fl-ewwel paġna tal-harga Settembru/Ottubru 1975 ta' din il-gazzetta, din il-pittura kellha tinbada u tinkixef biċċa minnha sal-Milied li għadda u titlesta sal-festa titolari ta' din is-sena. Dan kien skond il-ftehim bil-miktub li gie ffirmat mill-Kumitat tal-Pittura u mill-pittur, il-Kav. Emvin Cremona. Il-Milied wa- sal, u issa ġa ilu xahar li għadda. U l-pittura ma nkixfet l-eb- da parti minnha u, milli jidher, donnu m'hemm l-ebda hjiel li nbdiel. U bir-raġun killu l-poplu Balzani, li feraħ hafna bl-aħbar li l-pittura sa fl-aħħar sa titlesta, jistaqsi kif għa- darba sar ftehim bil-miktub, dan il-ftehim ma giex onorat. X'inh i r-raġuni li għaliha l-ebda parti tal-pittura ma nkix- fet? Hemm ċans li l-pittura titlesta, skond il-ftehim, sal- festa titolari ta' din is-sena? Dawn huma mistoqsijiet li l- Balzanin qegħdin jistaqsu u għandhom dritt ikollhom twe- ġiba għalihom.

★ IL-KNEJJES IZ-ZĠĦAR TA' HAL BALZAN

F'editorjal tal-gazzetta tagħna ta' xi żmien ilu (ara Marzu/April u Mejju/Ġunju 1973), konna għamilna diversi appelli sabiex jiġu rrestawrati l-knejjes iż-zġġar ta' Hal Bal- zan. Dawk l-appelli tagħna, milli jidher, illum instemgħu għax il-knejja l-qadima tal-Lunzjata u dik ta' Santu Rokku

■ għal paġna 2

IL-KNISJA PARROKKJALI (15)

IL-KOPPLA

IL-PITTURA TAL-KOPPLA

Meta gie mahsub li l-Knisja Parrokkjali tigi ppitturata, żgur li f'dak iż-żmien ma kien hawn ebda pittur Malti aqwa minn Ġużeppi Cali'. Għalhekk dan il-pittur famuż gie mitlub biex jagħti bidu għall-pittura tal-Koppla. Gie magħżul bħala sugġett addattat id- Doni ta' l-Ispirtu s-Santu. Issa peress li l-Koppla hija maqsuma fi tmien fieli, fil-felli tal- faċċata gie mpitter l-Ispirtu s-Santu taħt forma ta' hamiema, imdawwar minn għadd ta' angli.



nano accenti d'arte schietta e nobilissima". (3)

Il-Lunetti ta' taħt il-Koppla

Il-Koppla qed tistrieħ fuq erba' lunetti. Dawn ġew ip- pitturati wkoll bħall-koppla minn Ġużeppi Cali', u jirrap- preżentaw lill-erba' Evan- ġelisti. Ma' l-ewwel daqqa t'għajn lejn dawn il-lunetti wiehied jinduna li huma kapo- lavur ta' dan il-magħruf pit- tur li għamel isem mhux biss f'Malta iżda anke barra. U forsi waħda mill-aqwa xogħli.

Wiehied mit-tmien fieli tal- Koppla, dak tal-faċċata, li juri l-Ispirtu s-Santu mdaw- war minn għadd ta' angli. Tidher ukoll il-firma tal-pit- tur, G. Cali, u s-sena li fiha sar ix-xogħol, 1894. (Ara wkoll Paġna 2.)

jiet ta' Cali' hi l-pittura tal- lunetta tal-Koppla tagħna li tirrappreżenta lil San Luqa. S'rna nafu dan minn korris- pondenza li kienet saret bejn il-Professur Inġliż C. Milard u l-Pittur Ġużeppi Cali'. Dan il- Professur kiteb lil Cali' fejn qallu: "Everybody thinks that you ought to exhibit your work in England. The pictures in BALZAN CHURCH are very much admired especially the Saint Luke". (4)

B'hekk temmejna t-tagħrif dwar il-Koppla; darb'ohra jmiss li nitkellmu fuq il-Kam- pna u l-qniepen tiegħu, kif ukoll dwar l-arloġġ l-antik u l-arloġġ il-ġdid.

REFERENZI

1. ARKIVJU PARROKKJALI — Lib. 57. p. 224
2. QUENTIN HUGHES: The Building of Malta Ref. 275 p. 96.
3. BONELLO VINC.: Malta, Enciclopedia Italiana p. 45.
4. FERRIS A.: Descrizione Storica delle Chiese di Malta e Gozo, p. 510

KAZIN TAL-BANDA 'SAN GABRIEL' KOMPETIZZJONI TAL-BILJARD

Il-Kazin tal-Banda 'San Gabriel' qiegħed iniedi kom- petizzjoni ta' "Snooker" fuq bażi ta' 'league'.

Il-Kompetizzjoni se tkun miftuħa għall-membri tal- każin, kif ukoll għan-nies li joqogħdu Hal Balzan.

Jingħataw tliet premijiet li jkunu jikkonsistu f'tazza kull premju — l-ewwel; it-tieni; u t-tielet.

L-entratura tkun ta' 15c u t-tellief iħallas tal-logħob. Irreġistraw fil-bar tal-każin sal-15 ta' Frar, 1976 sa l-10.00 a.m. Dak il-hin stess jiġu mtellgħa l-poloż.

Il-Kompetizzjoni tibda fl-20 ta' Frar, 1976.

SILTJET MILL-ISTORJA TA' HAL BALZAN

Tiftix u kitba ta' DUN GWANN DIMECH

U għalhekk fil-fieli l-ohra ġew impitturati, b'kuluri delikati hafna u mill-isbah, angli kbar. Kull felli għandu angli kbir b'simbo- u f'idejh ta' wiehied mis-seba' doni; hdejn kull angli naraw angli żgħir. Dawn is-simboli jirrap- preżentaw id-Doni tal-Għerf, tal-Fehma, tal-Kunsill, tal- Qawwa, tax-Xjenza, tal-Pjeta', u tal-Biża' t'Alla.

Din il-Pittura saret fis-sena 1894, bħal ma tixhed id-data u l-firma li hemm fil-Koppla stess.

Il-Koppla tigi ndurata

Tliet snin wara li l-Koppla giet ippitturata, giet indurata. Nafu li l-prokuratur tal-Vene- randa Lampada ta' dak iż- żmien, Wiġi Cauchi, nhar it- 23 ta' Mejju 1897, irċieva l-flus minn għand il-prokuratur tal- kaxxa ta' l-erwieh bħala sehem tal-prokura tiegħu għall-induratura tal-Koppla. (1)

Il-prokuraturi l-oħra, li kienu jlaħħqu sebgha, kollha taw is-sehem tal-prokura tagħhom għal din l-induratura.

X'ighidu dwar il-Koppla nies magħrufin

"The fine dome of Balzan Church", hekk imur isejjilha l-Koppla l-Arkitett u Profes- sur ta' l-Università ta' Malta, il-Professur Quentin Hughes,

REAL LEATHER

BOOTS... SHOES... SANDALS... BAGS... BELTS...

FANTASTIC COLOURS TO CHOOSE FROM AND MADE-TO-MEASURE (IN ANY SIZE)

ZAMMIT LA ROSA FOOTWEAR LTD.

GOOD SHEPHERD AVENUE, BALZAN

Telephone: 41082

"HAL BALZAN"

toħroġ kull xahrejn mill-
KUNSILL ĊIVIKU — BALZAN

c/o Każin tal-Banda
'San Gabriel'
Hal Balzan.

Stampata fil-
Lux Press
Hamrun.

■ minn paġna 1

qegħdin jiġu rrestawrati minn barra. Nistghu nġidli li had-
na pjaċir b'din l-inizjattiva, għalkemm forsi ma naqblux sa
barra mal-metodu ta' kif sar ix-xogħol. Il-metodu serju li qed
jiġi wżat illum fir-restawr ta' bini simili huwa li terġa' tin-
tuża l-gebla Maltija u titqiegħed flok il-gebla mmermra. Però
rridu nammettu wkoll li l-ispiża kienet tkun għolja wisq biex
ir-raħal jiflaħ għaliha. Kenitx tkun ideja tajba li kieku av-
viċinajna lil xi soċjetà bħal "Din l-Art Helwa" biex tghin
f'din il-bieċa xogħol?

Li seta' sar ukoll, għallinqas, u forsi dan għadu jista'
jsir, huwa r-restawr b'dan il-metodu li semmejna tat-
tieqa li hemm mal-ġenb tal-knisja ta' Santu Rokku, tieqa
helwa għalkemm sempliċi li liskultura tagħha issa tista'
tghid thassret xi ftit. Nistghu nissuggerixxu wkoll li
jerga' jsir dak il-gwarij li fl-imghoddi, skond kif iġharraf-
na Dun Gwann Dimech, kien idawwar in-naħa ta' fuq tal-
bieb tal-knisja tal-Lunzjata u li biż-żmien tkisser.

★ VANDALIŻMU

Għadu li kull pajjiż jeħtieġli jikkumbatti, għax jeqred
iċ-ċiviltà tal-poplu u l-armonija li għandha teżisti bejn iċ-
cittadini, huwa l-vandalizmu. Il-vandalizmu m'huwiex mar-
da ta' żmienna, imma huwa antik daqs il-ġnus qerrieda —
il-Vandali — li minnhom ha ismu. Biss, haġa tal-ghaġeb,
minkejja l-mogħdija taż-żmien, baqa' jsaltan fl-imhuh tal-
ftit li, għax għandhom moħħ f'qir, ma jedhewx hliet fil-hsa-
ra u l-qerda ta' hwejjeg ta' haġdiehor jew tan-nazzjon in-
ġenerali. Dan m'ahniex nġidli għal Hal Balzan għax,
għall-grazzja t'Alla, ir-raħal tagħna dejjem kellu atmosfera
kwietta u kalma minn dan il-lat, għalkemm xi każ rari ma
jonqosx. Imma kelma għall-gid tiswa dejjem. Il-ġenituri u
l-edukaturi għandhom inisslu fil-ġenerazzjoni li tielgħa
stmerrija lejn eghmejjel ta' vandalizmu.

L-ISQOF PACE U L-BALZANIN

Kif grajna fl-ahhar żewġ hargiet ta' din il-gazzetta, l-
Isqof Monsinjur Pietru Pace kellu d-dar tal-villegġjatura
f'Hal Balzan, u għaldaqstant mingħajr ebda dubju l-Balzanin
kienu jhossuhom tassew onorati bil-preżenza ta' Mons. Isqof
Pace fir-raħal tagħhom.

Gara li fis-27 ta' April 1909, tawh bukkett, li kien ha nsiebu
gie Malta r-Re Dwardu VII, u Mastru Ġann Ebejer. Im-
f'din l-okkażjoni l-imsemmi baħħad Dun Salv Degabriele
Re ta lill-Isqof Pace l-onorifi- qralu diskors bit-Taljan, li
ċenza ta' "Knight of the Vic- wara nqara bil-Malti min-
torian Order" (K.C.V.O.). (1) neguzjant Anġlu Muscat għas-
L-unur li r-Re għogbu jagħti sodisfazzjon ta' kulhadd. L-
lill-Monsinjur Pace ferrah lill- Isqof Pace wara għamel dis-
Maltin kollha, u l-Balzanin kors, u fost affarijiet oħra fah-
użaw din l-okkażjoni biex juru har it-tjieba u r-rispett tal-
l-imħabba tagħhom lejn l- poplu ta' Hal Balzan. X'hin
Isqof. spieċa d-diskors, l-Isqof ta l- Barka Apostolika tiegħu lill-
Balzanin. (2)

Kien in-neguzjant Annun-
ziato Balzan li haseb biex
ilaqqa' n-nies flimkien biex jif-
tiehmu x'kellu jsir. Għaldaq-
stant il-Hadd, 9 ta' Mejju,
gemgħa sabiha ta' Balzanin
ta' kull klassi marru sa għand
l-Isqof Pace, li kien jinsab fid-
dar tiegħu ta' Hal Balzan, u

(1) Laferla, British Malta Vol.
II, p. 176.

(2) Malta Tagħna, No. 1159,
22 ta' Mejju 1909.

W.L. Zammit, B.A. (Hons.)
M.A.

COMBINED INDUSTRIES LIMITED

JOSEPH LICARI — TOBACCO DIVISION

Telephone: 24301

ARS VITREA — GLASS AND MIRRORS
DIVISION

Telephone: 40323

UTILITY WOODWORKS — FURNITURE
AND JOINERY DIVISION

Telephone: 42027

MALTA ALUMINIUM LIMITED

Telephone: 42027

100, St. Anthony Street,
Lija, Malta.

Cable Address:
Jolica, Malta.

IL-KALENDARJU

HIDMA ĠDIDA

— jikteb CARMEL BEZZINA B.A. —

Il-Kalendarju li l-Kunsill Ċiviku tagħna ppubblika għal-ewwel darba din is-sena
fuq inizjattiva tal-membri tal-Bord Editorjali ta' din il-gazzetta, intlaqa' tajjeb u ntgħoġob
hafna. Tista' tghid li ftit kienu l-familji Balzanin li ma hadux kopja. Xi kalendarji
ntbagħtu wkoll lil Balzanin imsefrin. Dan kien ta' kuragg kbir għalina u ta' heġġa sabiex
fis-snin li ġejjin inkomplu b'din il-hidma.

Kif giet l-ideja ta' dan il-kalendarju? L-ewwelnett, l-
ideja li l-Kunsill Ċiviku tagħna jippubblika xi haġa speċjali,
bħal kalendarju jew xi haġa simili, appartil-gazzetta ta' kull
xahrejn, kienet ilha tberren frasi madwar tliet snin shaħ.
Anzi, nista' nġidli li kien sewwasew fl-ewwel sena li bdejna
noħorġu l-gazzetta li nibtet f'ija din ix-xewqa. Biss ma ridtx
insemmiha għax kont naf li, barra li titlob hafna xogħol, trid
ukoll hafna flus, u l-gazzetta, billi kienet għadha fil-bidu,
żgur li ma kenitx tiffaħ għal spejjeż oħra barra l-ispejjeż
għall-pubblikazzjoni tagħha stess. Però din ix-xewqa ma
halletthiex tmut f'ija. Ridt nistenna l-waqt tajjeb.


Kien fil-vaganzi tas-sajf li Billi ahna xtaqna nistampaw
għadha meta rgajna hloanna kalendarju mdaqas, fuq 'art
bil-kalendarju. Issa l-gazzetta paper' fina u sabiha, u li fih
konna ilna noħorġuha erba' ikollna xi tipi bil-kulur barra
snin shaħ, u deherli għalhekk dawk suwed, kellna tabilfors
li kienet fuq saqajha biżżejjed inħabbtu wiċċna ma' din il-
li stajna nidhlu għal biċċa problema. Barra dan, xtaqna
xogħol oħra ftit aktar ambiz- li l-prezz jibqa' raġonevolment
zjuża. L-ideja semmejtha lill- baxx kemm jista' jkun. L-
habib tiegħi Gwido Borg, li unika soluzzjoni kienet li nip-
mill-ewwel għogbitu. Im- pruvaw niksbi xi ftit reklami
baħħad semmejtha lil shabi biex bis-saħha tagħhom in-
tal-Bord Editorjali, Valentino kunu nistghu rraħsu l-prezz
Muscat u Anthony Fenech, li għal dawk li jixtru. Dan ir-
mhux talli għogbithom imma nexxielna naghmluh, u l-
baqghu entużjażmati u herqa- kalendarji setghu jinbiegħu
nin li l-ideja tirnexxi. Dan 20 cents il-wiehed minflok 25
kien għall-ahhar t'Awwissu. cents kemm swew. U hawn
Il-bieċa xogħol hadnieha nixtieq niringrazzja, f'isem
f'idejna bl-akbar serjeta. il-Bord Editorjali kollu, lil
Bdejna niltaqghu aktar ta' dawk il-hwienet u d-ditti
spiss mis-soltu. Kull wiehed minna ressaq is-suggerimenti
tiegħu dwar x'ritratti kellhom istess hin inheggu lill-Bal-
jidhru fil-kalendarju, filwaqt li zananin sabiex kemm jistghu
b'dejna nftitxu liema stam- jixtru l-bżonnijiet tagħhom
perija setgħet taqdina bl-ahjar mingħandhom.

xogħol fl-iqsar żmien u bl-
orhoż prezz possibbli. Fl-ahhar
iddeċidejna li kellha tkun l-
istess stamperija "Lux", li de-
jem tatna xogħol tajjeb kemm
ilna nippubblikaw il-gazzetta.
Ftehemna ma' l-istampatur li
kemm-il darba nagħtuh il-
materjal sa l-ahhar ta' Settem-
bru, jagħtina x-xogħol lest
għall-bidu ta' Novembru.

Ritratti
Dwar ir-ritratti, ahna ridna
noħtqu aspetti diversi ta' Hal
Balzan, ibda mill-grazzja tiegħu
u spieċa fil-festa titolari ta' l-
Annunzjata. Fejn stajna, ip-
pruvajna llaqqgħu xi ritratti
partikulari ma' xi xahar relat-
tiv. Hekk, nġidli ahna, għax-
xahar ta' Jannar rajna li l-
ahjar ritratt huwa dak tat-
tlugh tal-Qanpiena l-Kbira fil-
kampnar, billi dan gara fit-2
ta' Jannar 1949; il-Knisja Par-
rokkjali l-Qadima tal-Lunzjata
hallejnieha għal Awwissu, billi
Hal Balzan sar Parroċċa nhar
l-14 t'Awwissu 1655; għal
Diċembru ġibna żewġ ritratti
tal-Knisja Parrokkjali, billi l-
ewwel gebla ta' din il-knisja
tqiegħdet nhar is-26 ta' Diċem-
bru 1669.

Fir-ritratti tagħna tajna im-
portanza wkoll lill-hidma taż-
zewġ każini li jiehdu hsieb l-
armar tal-festa, kif ukoll lill-
kumitat tan-nar. Ma naqsux
ukoll ritratti ta' bini qadim u
niċeċ devoti li nsibu fir-raħal,
kif ukoll tal-faċċata stupenda
tal-kappella tal-Bon Pastur.
Naturalment hemm hafna as-
petti oħrajn tal-hajja Balza-
nija — reliġjużi, ċiviċi, u soċ-
jali — li, kontra qalbna, kellna
nhalluhom barra; biss dawn
nittamaw li jsibu posthom
f'kalendarji ta' snin oħra.

Flus
Wahda mill-problemi kbar li
ltqajna magħhom kienet, bla
dubju ta' xejn, dik finanzjarja.



Il-Koppla artistika ta' stil joniku antik li tiddomina l-
Knisja Parrokkjali ta' Hal Balzan. Tidher tajjeb liskul-
tura li ssebbah din il-Koppla, kif ukoll wahda mit-tmien
'cariatidi' li fuqhom tistrieħ il-Koppla. Jidhru wkoll
tlieta mis-seba' anġli li jissimboligġaw is-seba' doni ta'
l-Ispirtu s-Santu, impittra minn Guzeppi Cali.

BALAVOSTRI FUO IL-BEJT TAL-KNISJA

1. Tappijiet; 2. Premju; 3. Novena; 4. Bewsja; 5. Palermu; 6. Sopop; 7. Bennej; 8. Annunzjatu.

IL-KAZIN TAL-BANDA "SAN GABRIEL"

**FIT-12 T'OTTUBRU 1974 U FL-24 TA' L-ISTESS XAHAR, IS-SEGRETARJU TAL-KAZIN 'SAN GABRIEL' IR-
CIEVA ŻEWĠ ITTRI, TA' L-EWWEL MIS-SUR TONIO BONELLO U TAT-TIENI MIS-SUR VICTOR AQUILINA, IT-TNEJN
IMPJEGATI MAR-REDIFFUSION, ILLUM XANDIR MALTA. FIŻ-ŻEWĠ ITTRI NTALAB TAGHRIF STORIKU DWAR IL-
KAZIN TAGHNA, BILLI FIS-SENA TA' WARA, 1975, KIENU SE JIBDEW SENSIELA TA' XANDIRIET DWAR IL-KAZINI
TAL-BANED TA' MALTA U GHAWDEX, DAN IT-TAGHRIF HADT HSIEBU JIEN, U MID-DOKUMENTI LI JEZISTU FL-
ARKIVJU TAL-KAZIN IRNEXXIEMI NSIB TAGHRIF BIŻŻEJJED GHALL-ISKOP MEHTIEĠ. IS-SENA LI GHADDIET
BDIET DIN IS-SENSIELA TA' XANDIRIET IPPREŻENTATA MIS-SUR TONIO BONELLO, U BIL-PJACIR KOLLU
NGHARRAF LI L-EWWEL XANDIRA MINN DIN IS-SENSIELA KIENET PROPRJU DWAR IL-KAZIN TAGHNA, DIN IN-
STEMGHET NHAJ L-ERBGHA, 7 TA' MEJJU 1975, FIS-7.00 P.M. FUQ IR-REDIFFUSION. BILLI FORSI KIEN HAWN
MIN DIN IX-XANDIRA MA SEMAGHHIEX, DEHERLI LI TKUN HAĠA TAJBA LI NIPPUBBLIKA DAN IT-TAGHRIF
STORIKU DWAR IL-KAZIN TAL-BANDA TAGHNA, L-EWWELNETT SABIEX INSIRU NAFU IKTAR DWAR DIN IL-
GHAQDA, U SABIEX INHAJJAR LIL XI HADD IEHOR IZID MA' DAK LI GHEDT JIEN, U FL-ISTESS HIN INHAJJAR
LIL DAWK LI HUMA F'XI GHAQDA OHRA FIR-RAHAJ TAGHNA JAGHTUNA XI TAGHRIF STORIKU DWAR L-
GHAQDA TAGHHOM.**

TWELID TAL-KAZIN

F'April tal-1920, għadd ta' rgieł ftiehm u li jifthu kazin. Wara li għamlu dak kollu li kien jinhtieg skond il-liġi, infetħ fi Triq Santa Marija Hał Balzan. Billi fir-raħal kien hemm kazin ieħor li jgħib l-isem ta' Marija Annunzjata, li hija l-patruha tagħna l-Balzanin, il-kazin il-ġdid tawh l-isem ta' "Circolo San Gabriele", billi dan l-arkanglu għandu x'jaq-sam mal-misteru ta' l-Inkarnazzjoni. L-iskop ewlieni ta' dan il-kazin kien li jieh u hsieb l-armor u t-tizjin tal-festi ta' barra li jsiru ad unur ta' Marija Annunzjata. Għalkemm meta nfetħ dan il-kazin l-għadd tas-soċi ma kienx tant kbir, iżda fi ftit żmien is-soċi komplew jiziedu u gie ffirmat l-ewwel kumitat, li kien magħmul minn dawn is-sinjuri:

Albert Pearson (President); Carmelo Buhagiar (Viċi-President); Giuseppe Muscat (Segretarju); Salvatore Attard (Kaxxier); Membri: Joseph Falzon, Giuseppe Muscat Ebejer, Vittorjo Chetcuti, u Luigi Micallef.

Dan il-kumitat hadem u stinka biex rama l-kazin. Wara li kienu hallu sena kera lill-Kappillan ta' dak iż-żmien, Dun Amabile Sisner, billi l-post li kienu krew kien tal-knisja, u wara li xtraw xi għamara u affarijiet ohra, il-bilanċ finanzjarju li kien fadlilha s-soċjetà kien żgħir ferm, u dan skond ma jidher mir-rendikont li kien gie ffirmat mill-President, mis-Segretarju, u mill-Kaxxier. Skond deċiżjoni ta' l-kumitat li kienet saret fit-12 ta' Ġunju 1921, il-kazin kien gie trasferit għal lokal ieħor f'Church Street, qrib il-knisja parrokkjali, bil-kundizzjoni li jibqa' jgħib l-isem li kellu, jigiiferi "Circolo San Gabriele", u li kollox jibqa' taht id-direzzjoni tal-kumitat. F'din is-sena wkoll gie maħtur il-Wisq Nobbli Konti Bernardo Manduca Piscopo Macedonia Zamitt bhala President Onorariju.

Billi l-ghan ewlieni ta' dan il-kazin kien li jieh u hsieb l-armor tal-festa, fis-sena 1930, taht id-direzzjoni ta' l-imghallem Mikiel Micallef u bit-thabrik ta' Censu Brincat u Guzeppi Muscat, kien sar sett trofej u pedestal għoli li fuqu tintrama l-istatwa ta' Ġuditta, li għadhom jintramaw fil-festa tagħna sal-ġurnata tal-lum. Dan ix-xogħol sar fuq disinn ta' l-imghallem Valentino Falzon. Saru wkoll erba' angli li jintramaw fuq l-erba' mensli ta' dan il-pedestal. Id-drapp għat-trofej kien inhiet minn dawn is-sinjuri: Annunzjata

KITBA TA' VALENTINO MUSCAT

Sammut, Pawla Muscat u kazin prezenti. Meta mbagħad bintha Carmela Muscat, li il-faccata tal-knisja bdiel tin-ghamlu dan ix-xogħol kollu b'la hlas. Dan id-drapp, li kuruna ma baqgħetx tintrama. Għadda minn fuqu nofs seklu, għadu jeżisti u għadu fi stat mhux hażin.

Sar ukoll sett ta' sitt paval-juni tad-drapp li fuqu kien hemm l-Angelus, li kien jin-trama mal-festuni tal-liedna ahjar għas-soċjetà, garrew għal 205 Main Street u, billi dan il-lokal kellu jaqa' biex issir pjazza, fit-23 t'Awwissu 1934 regghu sabu post ieħor fi-istess triq, jigiiferi fin-numru 92. F'dan il-post il-kazin dam għal bosta snin.

Għall-habta ta' dan iż-żmien ukoll kienu ġew irrestawrati l-kolonna li jinsabu fi Triq id-Dritta u li dak iż-żmien kienu jintramaw b'ornamenti tal-hadid tassew sbieħ. Dawn kienu jinxtegħlu bit-tazzi taż-żejt li kienu jkun ta' bosta iwien. Fil-kors taż-żmien is-sistema tad-dawl inbidlet meta dahal l-elettriku, u allura saru brazzi adattati għad-dawl il-ġdid u dawn l-ornamenti għat-tazzi taż-żejt sabu ruhhom im-warrbin.

Aktar ma għadda iż-żmien, dan il-kazin kien aktar iżid fl-armor tat-toroq. Tant li issa nsibu li saret kuruna li kienet tintrama fuq żewġ kolonna kbar. Din il-kuruna saret fuq disinn ta' l-imghallem Wigi Ebejer u nħadmet mis-sur Abraham Muscat. Din kienet tintrama fi Triq id-Dritta ftit ta' isfel mill-kazin fejn kien dak iż-żmien u kważi f'tarf il-

u kazin prezenti. Meta mbagħad il-faccata tal-knisja bdiel tin-xtegħel bl-elettriku, din il-b'la hlas. Dan id-drapp, li kuruna ma baqgħetx tintrama. Biss il-kolonna għadhom jin-tramaw wahda fuq kul naha tal-bieb prinċipali tal-Kazin tal-Banda 'San Gabriel'.

Il-kumitat u s-soċi, li dejjem kellhom il-hsieb li jiksibu dar-trama mal-festuni tal-liedna ahjar għas-soċjetà, garrew għal 205 Main Street u, billi dan il-lokal kellu jaqa' biex issir pjazza, fit-23 t'Awwissu 1934 regghu sabu post ieħor fi-istess triq, jigiiferi fin-numru 92. F'dan il-post il-kazin dam għal bosta snin.

BANDALORA RRAKKMATA

Fis-sena 1928 il-kumitat ta' dak iż-żmien deherlu li l-kazin kien jipposedi fondi biżżejjed li seta' jiddisponi parti minn-hom biex issir xi haġa utli u li l-kazin ikun jista' jgawdiha għal żmien twil. Kien hemm żewġ suggerimenti fuq dan is-sugġett. Wiehed kien li jinxtara sett għas-sala, l-ieħor li ssir bandalora rrakkmata. Għalhekk fis-27 ta' Settembru ta' dik is-sena, fit-8.30 p.m., il-kumitat iltaga' biex jiddiskuti fuq iż-żewġ suggerimenti li kienu saru biex ikun jista' jir-referihom lis-soċi f'laqgħa ġenerali. Fis-7 t'Ottubru ta' l-istess sena l-kumitat reġa ltagħa' biex jagħti d-deċiżjoni tiegħu u, għalkemm is-suggerimenti proposti kienu t-tnejn mehtieġa għall-kazin, deherlihom li għall-mument kienet aktar haġa xierqa li ssir bandalora rrakkmata. F'laqgħa ohra li saret fi-14 ta' l-istess xahar, il-kumitat haseb biex isir disinn sabieħ ikun jista' jsejjah laqgħa ġenerali biex is-soċi jkun jistgħu jid-deċiedu jekk jagħtux is-setgħa lill-kumitat li jagħmel din il-bandalora jew le. Is-soċi taw il-fiat tagħhom li ssir il-bandalora rrakkmata f'laqgħa ġenerali li saret nhar il-Hadd, 21 t'Ottubru ta' l-istess sena, u approvaw ukoll in-nefqa ta' £30 għal dan il-proġett. Fil-verità l-bandalora qamet £32.14s. 1d.

Issa l-kumitat, li l-membri uffiċjali tiegħu kienu dawn is-sinjuri: Ganni Borg President, Guzeppi Sammut Segretarju, Mikiel Micallef Kaxxier, beda x-xogħol tiegħu biex iwettaq il-proġett li dahal għalih. Sar disinn li għamlu l-imghallem Luqa Agius, membru ta' l-

istess kazin. Dan ix-xogħol għamlu mingħajr ebda hlas. Billi l-kontorn tad-drapp tad-disinn ta' l-imghallem Luqa Agius kien verament sabieħ, il-kumitat iddeċieda li d-drapp tal-bandalora jsir fuq il-kontorn tiegħu. Il-pass li issa kien imiss kien li jsibu disinnatur biex jimla dan il-kontorn tad-drapp. Billi l-Kaxxier, is-sur Mikiel Micallef, inzerza kien jaf lid-disinnatur, is-sur Benjamin Sultana, talbu biex jimla b'disinn il-kontorn ta' din il-bandalora. Dan id-disinnatur aċċetta bil-qalb kollha li jagħmel dan ix-xogħol, u fil-

Wiehed minn sett trofej ta' għaxra li għadhom sal-lum jintramaw quddiem il-knisja għall-festa ta' ta' Marija Annunzjata. Dan isett kien sar fi-1930.

fatt għamel disinn li mhux biss jagħmel unur lis-sur Benjamin Sultana imma li jgħaxxaq li kull min jara din il-bandalora, li nistgħu ngħidu mingħajr ftaħir li hija wahda mill-isbah bandalori li hawn fil-ġżira tagħna, jekk mhux l-isbah wahda wkoll. Ta' dan id-disinn is-sur Sultana kien ha £3.

L-ARMA TAL-KAZIN

Haġa li kienet qed tinkwieta lill-kumitat kienet l-arma li kellha ssir f'din il-bandalora. Huma avviċinaw lil diversi persuni li setgħu jagħtuhom hjiel fuq l-arma ta' San Gabriel, iżda mingħajr l-ebda frott. Sar tiftix fil-Biblijoteka Rjali ta' Malta, iżda kien ukoll għalxejn. Fl-ahhar avviċinaw lil Mons. Carlo Cortis, li kien l-Arċipriet tal-Kattidral u li dak iż-żmien kien joqgħod f'61 Triq il-Kbira fir-raħal tagħna, li ssuggerielhom torri bil-kliem fuq "Fortitudo Dei", li tisser "il-Qawwa t'Alla".

Wara li l-kumitat kellu issa d-disinn lest u kien ukoll qata' l-kustjoni ta' l-arma, iltaga' ma' diffikultà ohra li zammitu xi ftit milli jkompli x-xogħol li kien beda, irrid ngħid li ma sabx drapp adattat għall-bandalora hawn Malta. Għal dan il-ghan avviċinaw bniedem biex igħidlihom il-bellus li kien jenhtieg għaliha. Dan hadem

kemm felah, iżda anke hu ltagħa' ma' diffikultà ohra għax ma setax isib iż-żewġ kuluri ta' bellus li ried. Biss fi-ahhar irnexxielu jgħib il-bellus abjad mehtieġ għall-fond tal-bandalora minn Franza, u l-bellus blu għall-pendenti u l-pavaljun mill-Ingilterra. Il-kumitat issa kien fi stat li jista' jordna r-rakkmu tagħha.

Fir-raħal tagħna għandna s-sorijiet tal-Bon Pastur, li dak iż-żmien kienu msemmiha nafna għax-xogħol tar-rakkmu li kien isir hawn Malta. It-tliet uffiċjali tal-kumitat li semmejt aktar il-fuq marru fil-kunvent ta' dawn is-sorijiet, li jinsab fi Triq Idmejdja, u sar il-ftehim fuq ix-xogħol u fuq il-prezz tiegħu. Fil-waqt li x-xogħol tar-rakkmu kien qed isir, il-kumitat haseb sabieħ ilesti labarda għal din il-bandalora. Huma riedu li din il-labarda tkun tikkonsisti f'salib tal-Kajmli b'disinn il-kontorn ta' vallieri bi friegħi tar-rand din il-bandalora. Dan id-disinnatur aċċetta bil-qalb kollha li ix-xogħol huma nkarigaw lis-sur Manwel Farrugia, argen-



Id-dar fi Triq Santa Marija fejn fetħ għall-ewwel darba l-Kazin 'San Gabriel' fi-1920.

(jissokta)